

# आईआईटी के 230 स्टूडेंट लेंगे जलीय प्रतियोगिता में भाग

## आईआईटी इंदौर में 38 वां एक्वेटिक्स मीट

● इंदौर/ राज न्यूज नेटवर्क

### जलीय प्रतियोगिताएं

आईआईटी इंदौर 1 से 5 अक्टूबर के बीच 38 वें इंटर आईआईटी एक्वेटिक्स मीट-2024 का आयोजन करने जा रहा है। इसका उद्घाटन समारोह 30 सितंबर को आयोजित किया जा रहा है। इस खेल आयोजन में सभी 23 आईआईटी भाग लेने जा रहे हैं। मीट में 17 आईआईटी के लगभग 230 प्रतिभागी भाग लेंगे, जिनमें 60 महिला प्रतिभागी शामिल हैं। यह आयोजन इंटर आईआईटी स्पोर्ट्स मीट का एक हिस्सा है, जिसका आयोजन आईआईटी इंदौर व आईआईटी कानपुर की ओर से 10 से 17 दिसंबर के बीच किया जाएगा।

कमांडर सुनील कुमार (सेवानिवृत्त); पीआरओ, आईआईटी इंदौर ने बताया आयोजन में तैराकी दौड़, मेडले व वाटर पोलो मैच सहित कई तरह की जलीय प्रतियोगिताएं शामिल हैं। आयोजन प्रतिभा, खेल कौशल और प्रतिस्पर्धी भावना का प्रदर्शन करने वाले एथलीटों को एक प्लेटफॉर्म प्रदान करेगा। वहीं, इस आयोजन के निर्णायक मंडल के रूप में भारतीय तैराकी महासंघ और मध्य प्रदेश तैराकी संघ के ऑफिशियल शामिल रहेंगे। इस अवसर पर, प्रतिष्ठित खेल चिकित्सक डॉ. कन्नन पुगझेंधी, जिन्होंने 1989 में भारतीय क्रिकेट टीम, 1996 में अटलांटा ओलंपिक और 2002 विश्वकप के दौरान भारतीय हॉकी टीम के साथ काम किया हुआ है, इसमें बतौर मुख्य अतिथि शामिल होंगे।

### 1 हजार को गैर-तैराक से तैराक के रूप में किया प्रशिक्षित

आईआईटी इंदौर विश्वस्तरीय जलक्रीड़ा सुविधाओं से सुसज्जित है और 2 वर्षों में इसने एक हजार से अधिक स्टूडेंट्स को गैर-तैराक से तैराक के रूप में प्रशिक्षित किया है। वहीं, पुराने इनडोर परिसर के समीप बनाए जा रहे नए आउटडोर खेल मैदान में एक फुटबॉल मैदान, हॉकी मैदान, लॉन टेनिस कोर्ट, वॉलीबॉल कोर्ट और 400मीटर का एथलेटिक्स ट्रैक भी शामिल है।